

32002L0018

26.2.2002

IL-ĠURNAL UFFIĊJALI TAL-KOMUNITAJIET EWROPEJ

L 55/29

ID-DIRETTIVA TAL-KUMMISSJONI 2002/18/KE

tat-22 ta' Frar 2002

li temenda l-Anness I mad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti li jinkludu l-isoproturon bħala sustanza attiva

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tirrigwarda t-tqeghid fis-suq tal-prodotti għall-protezzjoni tal-pjanti⁽¹⁾, kif l-aħħar emendata bid-Direttiva tal-Kummissjoni 2001/1999/KE⁽²⁾, u b'mod partikolari l-Artikolu 6 (1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jistabbilixxi regoli dettaljati sabiex jiġi implimentat l-ewwel stadju tal-programm tax-xogħol riferit fl-Artikolu 8(2) tad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti⁽³⁾, kif l-aħħar emendata bir-Regolament (KE) Nru 2266/2000⁽⁴⁾, jipprovdi sabiex tiġi adottata l-lista tas-sustanzi attivi tal-prodotti għall-protezzjoni tal-pjanti li jridu jiġu stmati, bil-hsieb ta' l-inkluzjoni possibbli tagħhom fl-Anness I mad-Direttiva 91/414/KEE. Din il-lista tinsab fir-Regolament tal-Kummissjoni (KE) Nru 933/94 tas-27 ta' April 1994 li jistabbilixxi s-sustanzi attivi ta' prodotti għall-protezzjoni tal-pjanti u li jinnomina l-Istat Membru *rappporteur* sabiex jiġi implimentat ir-Regolament tal-Kummissjoni (KEE) Nru 3600/92⁽⁵⁾, kif l-aħħar emendat bir-Regolament (KE) Nru 2230/95⁽⁶⁾, u jinkludi l-isoproturon.
- (2) Għall-isoproturon ġew stmati l-effetti fuq is-saħħa tal-bniedem u fuq l-ambjent skond id-disposizzjonijiet stabbiliti fir-Regolament (KEE) Nru 3600/92 għal firxa ta' l-użu propost min-notifikaturi. Skond ir-Regolament (KE) Nru 933/94, il-Ġermanja giet innominata bħala Stat Membru *rappporteur*. L-Istat Membru *rappporteur* issottometta r-rapporti rilevanti ta' l-istima u r-rakkomandazzjoni lill-Kummissjoni fit-30 ta' Lulju 1999 skond l-Artikolu 7(1)(c) tar-Regolament (KEE) Nru 3600/92.
- (3) Dan ir-rapport ta' stima ġie rivedut mill-Istati Membri u mill-Kummissjoni ġewwa l-Kumitat Permanenti tas-Saħħa tal-Pjanti. Ir-reviżjoni kienet iffinalizzata fis-7 ta' Diċembru 2001 fil-format tar-rapport tar-reviżjoni tal-Kummissjoni għall-isoproturon.
- (4) Ir-reviżjoni ma kixfet l-ebda kwistjoni jew thassib bil-miftuh, li kienu jkunu jehtiegu konsultazzjoni mal-Kumitat Xjentifiku tal-Pjanti.
- (5) Deher mill-eżamijiet varji magħmula illi l-prodotti għall-protezzjoni tal-pjanti li fihom is-sustanza attiva interessata jistgħu jiġu mistennija li jissodisfaw, b'mod generali, il-htigiet stabbiliti fl-Artikolu 5(1)(a) u (b) tad-Direttiva 91/414/KEE, b'mod partikolari rigward l-użu li ġie eżaminat u dettaljat fir-rapport tar-reviżjoni tal-Kummissjoni. Huwa għalhekk approprijat illi tiġi inkluzja s-sustanza attiva interessata fl-Anness I mad-Direttiva, sabiex jiġi żgurat illi fl-Istati Membri kollha jistgħu jiġu konċessi l-awtorizzazzjonijiet tal-prodotti għall-protezzjoni tal-pjanti li jkun fihom is-sustanzi attivi interessati skond id-disposizzjonijiet tad-Direttiva 91/414/KEE.
- (6) Għandu jiġi speċifikat perjodu taż-żmien wara l-inkluzjoni ta' l-isoproturon fl-Anness I mad-Direttiva 91/414/KEE, li matulu l-Istati Membri jistgħu jagħtu, iwarjaw jew jirtiraw, kif approprijat, l-awtorizzazzjonijiet tal-prodotti għall-protezzjoni tal-pjanti li jkun fihom is-sustanza attiva. B'mod partikolari, il-prodotti għall-protezzjoni tal-pjanti ma għandhomx ikunu awtorizzati għajr jekk ikunu tqiesu l-kondizzjonijiet assoċjati ma' l-inkluzjoni tas-sustanza attiva fl-Anness I u l-prinċipji uniformi stabbiliti fid-Direttiva fuq il-baži ta' *dossier* li jkun jissodisfa l-htigiet ta' l-informazzjoni stabbilita.

⁽¹⁾ ĠU L 230, tad-19.8.1991, p. 1.⁽²⁾ ĠU L 313, tat-30.11.2001, p. 37.⁽³⁾ ĠU L 366, tal-15.12.1992, p. 10.⁽⁴⁾ ĠU L 259, tat-13.10.2000, p. 27.⁽⁵⁾ ĠU L 107, tat-28.4.1994, p. 8.⁽⁶⁾ ĠU L 225, tat-22.9.1995, p. 1.

- (7) Ir-rapport tar-reviżjoni tal-Kummissjoni huwa mehtieg ghalbiex jiġu implimentati kif jixraq mill-Istati Membri, it-taqsimiet diversi tal-prinċipji uniformi stabbiliti fid-Direttiva 91/414/KEE. Huwa, ghalhekk, approprijat illi r-rapport tar-reviżjoni ffinalizzat, ghajr ghat-taghrif kunfidenzjali, jinżamm disponibbli jew jintgħamel disponibbli mill-Istati Membri għall-konsultazzjoni minn kull parti interessata. Jekk ir-rapport tar-reviżjoni jkollu jiġi agġornat ghalbiex iqis l-iżviluppi tekniċi u xjentifiċi, għandhom jiġu emendati wkoll il-kondizzjonijiet għall-inkluzjoni tas-sustanza interessata fl-Anness I mad-Direttiva 91/414/KEE skond din id-Direttiva.
- (8) Irid jiġi pprovdut perjodu raġjonevoli taż-żmien qabel ma tiġi inkluzja sustanza attiva fl-Anness I sabiex jippermetti lill-Istati Membri u lill-partijiet interessati li jhejju lilhom infushom ghalbiex jikkonformaw mal-htigiet il-ġodda li jirriżultaw minn din l-inkluzjoni. Barra minn hekk, wara l-inkluzjoni, huwa mehtieg perjodu raġjonevoli taż-żmien ghalbiex jippermetti lill-Istati Membri li jimplementaw id-disposizzjonijiet tad-Direttiva 91/414/KEE dwar il-prodotti għall-protezzjoni tal-pjanti li jkun fihom l-*isoproturon*. B'mod partikolari, l-Istati Membri jridu, f'dan il-perjodu taż-żmien, jirrevedu l-awtorizzazzjonijiet eżistenti u, fejn approprijat, jikkonċedu awtorizzazzjonijiet ġodda skond id-disposizzjonijiet tad-Direttiva 91/414/KEE. Għandu jiġi pprovdut perjodu itwal taż-żmien sabiex jiġi sottomess u stmat id-*dossier* kompletat ta' kull wiehed mill-prodotti għall-protezzjoni tal-pjanti skond il-prinċipji uniformi stabbiliti fid-Direttiva 91/414/KEE. Għall-prodotti għall-protezzjoni tal-pjanti li jkun fihom sustanzi attivi diversi, l-*evalwazzjoni* shiha fuq il-bażi tal-prinċipji uniformi tista' titwettag biss meta jkunu ġew inkluzi s-sustanzi kollha interessati fl-Anness I mad-Direttiva 91/414/KEE.
- (9) Il-miżuri pprovduti f'din id-Direttiva huma skond l-opinjoni tal-Kumitat Permanenti tas-Saħħa tal-Pjanti,

ADOTTAT DIN ID-DIRETTIVA:

Artikolu 1

L-Anness I mad-Direttiva 91/414/EEC huwa emendat kif iddikjarat fl-Anness ma' din id-Direttiva.

Artikolu 2

L-Istati Membri għandhom iżommu disponibbli r-rapporti tar-reviżjoni għall-*isoproturon*, ghajr ghat-taghrif kunfidenzjali skond it-tifsira ta' l-Artikolu 14 tad-Direttiva 91/414/KEE, għall-konsultazzjoni mill-partijiet interessati kollha jew għandhom jagħmluh disponibbli lilhom fuq talba specifika.

Artikolu 3

1. L-Istati Membri għandhom idahhlu fis-sehh il-liġijiet, ir-regolamenti u d-disposizzjonijiet amministrattivi mehtieġa sabiex jikkonformaw ma' din id-Direttiva, l-aktar tard sat-30 ta' Ġunju 2003. Għandhom jgharrfu minnufih b'dan lill-Kummissjoni.

B'mod partikolari għandhom, skond id-Direttiva 91/414/KEE, fejn mehtieg, jemendaw jew jirtiraw l-awtorizzazzjonijiet eżistenti tal-prodotti għall-protezzjoni tal-pjanti li jkun fihom l-*isoproturon* bhala sustanza attiva sa din id-data.

Meta l-Istati Membri jadottaw dawn id-disposizzjonijiet, dawn għandu jkun fihom referenza għal din id-Direttiva jew għandhom ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir din ir-referenza.

2. Rigward l-*evalwazzjoni* u t-tehid tad-deċizzjonijiet skond il-prinċipji uniformi pprovduti fl-Anness VI mad-Direttiva 91/414/KEE, fuq il-bażi ta' *dossier* li jissodisfa l-htigiet ta' l-Anness III ta' magħha, it-temma taż-żmien għall-emendi jew l-irtirar ta' l-awtorizzazzjonijiet tal-prodotti għall-protezzjoni tal-pjanti li jkun fihom l-*isoproturon* bhala l-unika sustanza attiva għandha tkun l-1 ta' Jannar 2007.

3. Għall-prodotti għall-protezzjoni tal-pjanti li jkun fihom l-*isoproturon* flimkien ma' sustanza attiva oħra li tkun fl-Anness I mad-Direttiva 91/414/EEC, il-perjodu taż-żmien għall-emendi jew l-irtirar ta' l-awtorizzazzjonijiet għandu jiskadi wara erba' snin mid-dhul fis-sehh tad-Direttiva li tkun emendat l-Anness I mad-Direttiva 91/414/KEE sabiex tiżdied magħha l-aħħar ta' dawn is-sustanzi.

Artikolu 4

Din id-Deciżjoni għandha tidhol fis-seħh fl-1 ta' Jannar 2003.

Artikolu 5

Din id-Direttiva hija indirizzata lill-Istati Membri.

Magħmula fi Brussel, it-22 ta' Frar 2002.

Għall-Kummissjoni

David BYRNE

Membru tal-Kummissjoni

ANNEX

Id-dhul li ġej għandu jiżjed fit-tmiem tat-tabella fl-Anness I mad-Direttiva 91/414/KEE:

In-Numru:	L-isem komuni, in-numrita' l-identifikazzjoni	L-Isem ta' l-IUPAC	Is-Safa ⁽¹⁾	Id-Dhul fis-sehh	L-iskadenza ta' l-inklużjoni	Disposizzjonijiet speċifiċi
"28	L-Isoproturon In-Numru tal-CAS 34123-59-6 In-Numru tas-CIPAC 336	It-3-(4-isopropylphenyl)-1,1-dimethylurea	970 g/kg	L-1 ta' Jannar 2003	Il-31 ta' Diċembru 2012	<p>Jistgħu jiġu awtorizzati biss l-użi bħala erbiċida.</p> <p>Sabiex jiġu implimentati l-prinċipji uniformi ta' l-Anness VI, għandhom jitqiesu l-konklużjonijiet tar-rapport tar-reviżjoni dwar it-tisoproturon, u b'mod partikolari l-Appendiċijiet I u II tiegħu, kif iffinalizzati fil-Kumitat Permanenti tas-Saħħa tal-Pjanti fis-7 ta' Diċembru 2001. F'din l-istima ġenerali l-Istati Membri:</p> <ul style="list-style-type: none"> — jridu jagħtu attenzjoni partikolari għall-protezzjoni ta' l-ilma ta' taht l-art fejn is-sustanza attiva hija applikata f'reġjuni b'hamrija vulnerabbli u/jew kondizzjonijiet klimatiċi jew frati ta' użi oġġla minn dawkdeskritti fir-rapport tar-reviżjoni u għandhom japplikaw miżuri tat-taffija tar-riskju, fejn approprijat, — iridu jagħtu attenzjoni partikolari għall-protezzjoni ta' l-organizmi akwatiċi u jridu jiżguraw illi l-kondizzjonijiet ta' l-awtorizzazzjoni jinkludu, fejn japplika, il-miżuri tat-taffija tar-riskju

⁽¹⁾ Dettalji oħra dwar l-identità u l-ispeċifikazzjoni tas-sustanzi attivi huma pprovduti fir-rapport tar-reviżjoni."